

Воҳӯриҳо бо баҳрагирандагони лоиҳа оид ба механизми баррасии арзу муроҷиатҳо дар шаҳру ноҳияҳои ВМКБ

ВОҲӮРИҲО БО БАҲРАГИРАНДАГОНИ ЛОИҲА ОИД БА МЕХАНИЗМИ БАРРАСИИ АРЗУ МУРОҶИАТҲО ДАР ШАҲРУ НОҲИЯҲОИ ВМКБ

Муассисаи давлатии “Рушди соҳибкорӣ дар соҳаи кишоварзӣ” Ҷиҳати иҷроии дастуру супоришҳои Ҳукумати Ҷумҳурии Тоҷикистон таваҷҷӯҳи хоса зоир намуда, барои рушди соҳаи кишоварзӣ пайваста тадбирҳои зарурӣ меандешад.

Мутахассисони масоили иқтимоӣ ва экологии муассиса дар якҷоягӣ бо кормандони Ташкилоти Ҷамъиятии “Умедбахш” дар доираи лоиҳаи “Баланд бардоштани устувории кишоварзӣ” Ҷиҳати таъмини шаффофияти фаъолияти лоиҳа ва муносибатҳо бо баҳрагирандагон, механизми баррасии арзу пешниҳодҳоро дар сатҳи маҳаллӣ, минтақавӣ ва миллий дар шаҳру ноҳияҳои вилояти мухтори қуҳистони Бадахшон баргузор намуда истодааст.

Дар рафти сафари корӣ ба ВМКБ Ҷиҳати иҷроии Қонуни Ҷумҳурии Тоҷикистон “Дар бораи муроҷиатҳои шахсони воқеӣ ва ҳуқуқӣ”, ҳуҷҷати расмӣ идоракунии муҳити зисту масъалаҳои иқтимоӣ, тартиби баррасии муроҷиатҳои шаҳрвандон дар доираи лоиҳаи мазкур аз ҷониби Мақомотҳои иҷроияи ҳокимияти давлатии шаҳру ноҳияҳои ВМКБ комиссия таъсис дода шуда, корҳо дар ин самт бо маром идома дорад.

Дар рафти баргузориҳои ҷаласаҳо аз ҷониби мутахассисони масоили иқтимоиву экологии муассиса ва кормандони Ташкилоти Ҷамъиятии “Умедбахш” масъалаҳо оид ба шаффофияти фаъолияти лоиҳаи “Баланд бардоштани устувории кишоварзӣ” механизми баррасии арзу муроҷиатҳо ва дигар масъалаҳои мубрами соҳа, матраҳ мегарданд.

Ҳайати комиссия пас аз Ҷаласаҳо аз қуттиҳои иттилоотӣ, гармхонаҳои доимоамалкунанда, қитъаҳои намоишии зироатҳои кишоварзӣ, ҷоҳҳои амудӣ ва аз дигар мавзео дидан намуданд.

Кишоварзони шаҳру ноҳияҳои ВМКБ дар воҳӯриҳои воқифгардонӣ фаъолона ширкат варзида, Ҷиҳати дастгириҳои пайвастаи Асосгузори сулҳу ваҳдати миллӣ, Пешвои миллат, Президенти кишвар муҳтарам Эмомалӣ Раҳмон оид ба рушди соҳаи кишоварзӣ қаноатманд ва изҳори сипос намуданд.

